

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടായരി വിരചിതം  
|| ശ്രീലക്ഷ്മീസഹസ്രം ||  
|| കടാക്ഷസ്തബകഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || കടാക്ഷസ്തവകഃ ||

ലക്ഷ്മീവദന ലാവണ്യസുധോദധി കൃതോദയഃ |  
കൽപവൃക്ഷഃ കടാക്ഷാത്മാ കാംക്ഷിതാനി കരോതു നഃ || 1 ||

ക്ഷമാകുമാരി ക്ഷണമീക്ഷണം ത്വം  
യദ്യച്ഛയാ നൃസ്യസി യസ്യ ജന്തു |  
സ ഈക്ഷണാനാം ത്രയമഷ്ടകം വാ  
സഹസ്രകം വാ സഹസാ ദധാതി || 2 ||

അംബ സ്തോകാലോകസുധാശീകരലേശൈഃ  
അംഗം ജന്തോരാർദ്രയസേ യസ്യ സ ഏഷഃ |  
ഹസ്താത് സ്വീയാഭാരണമസ്താച്ച ഗലദ്ഭിഃ  
ദാനാംഭോഭിഃ പംക്തിലഗേഹാങ്കണഭൂഃ സ്യാത് || 3 ||

ത്വദ്വീക്ഷണാമൃതകണോഽപി ന യേഷു തേഷാം  
സദ്മാനി ജീർണ്ണശിഥിലച്ഛദിരാപ്തിരക്തൈഃ |  
അഭ്രച്ഛുതൈരുദകബിന്ദുഭിരശ്രുമിശ്രൈഃ  
ജംബാലിതാനി ജഗദംബ ചിരം ഭവന്തി || 4 ||

കനകശിബികാരുഢാഃ പ്രൗഢാധിരാജ്യപദേ സ്ഥിതാഃ  
കതിചിദതുലം മന്യാ ധന്യാശ്ചരന്തി യദിന്ദിരേ |  
യദപി ച വഹന്ത്യേനാം ദീനാഃ പരേ ഫലമംബ തത്  
ദ്വയമപി തവ സ്തോകാലോകാമ്പയവൃതിരേകയോഃ || 5 ||

ജഡം മാമപ്യാർത്തം ജനനി ശിശിരാപാംഗവിസരൈഃ  
കൃപാപൂരസ്ഥൈരൈഃ ക്ഷണമപി കൃതാർത്ഥീ കുരു മുദാ |  
തതഃ കോ വാ ദോഷസ്തവ ഭവതി ദൈത്യാരിദയിതേ  
മരൗ വാ മേരൗ വാ ഭഗവതി സമം വർഷതി ഘനഃ || 6 ||

ഭാരി ഭാരി ദുരീശകിംകരക്യതൈരാതംകദൈർഹുംകൃതൈഃ  
 അപ്യുച്ചൈരതിമാത്രവേത്രപരുഷാഘാതൈരനുച്ചാടിതഃ |  
 ദുർദ്ദാരിദ്ദ്യദശാപിശാചനിച്ചയോ ദുരാത്സമുത്സാർയതേ  
 ദേവി ത്വത്കരുണാകടാക്ഷതടിനീ സ്നാനാർജ്ജവേനാധുനാ || 7 ||

ശുചൗ വംശേ ജന്മ ശ്രുതിനയമതിർമ്മാതരതുലാ  
 വികമ്പാ സംപത്തിർവ്വിശദമവിഗീതാ ച കവിതാ |  
 പ്രപത്തിർദ്വൈത്യാരൗ ഹിതപരമപത്യം ശുഭയശോ  
 വിവർത്താഃ സപ്താമീ ധ്രുവമസദ്യശാം താവകദ്യശാം || 8 ||

അലമലമനുസ്യത്യ സ്വാമിനി ജ്ഞാനഹീനാൻ  
 അകലിതബഹുമാനാ നമ്പഹം കിംപചാനാൻ |  
 ശരണമുപഗതം മാം ചാരു കാരുണ്യതുംഗൈഃ  
 സ്നപയ ജനനി സംപന്നുത്തരംഗൈരപാംഗൈഃ || 9 ||

കൃതീ വസുമതീപതീൻ കൃതചടുസ്തവഃ സേവതാം  
 ദിശഃ സ്ഫുടമടാട്യതാം ദിശതു ധാതുവാദേ ദൃശം |  
 ജപത്വപി മനുൻ ബഹുൻ ജലനിയേഃ സുതേ യസ്തു തേ  
 ദൃശാമിഹ ദയാസ്പൃശാമവിഷയോ ദരിദ്രാതി സഃ || 10 ||

കൃപണദശാപിശാചഗണമോചനവേത്രലതാഃ  
 മധുരിപുഭക്തിവല്ലി പരിവൃദ്ധിസുധാംബുധരാഃ |  
 ഹൃദയതമോവിമോക്ഷഹിമധാമകരാഃ കമലേ  
 ഭഗവതി നഃ പുനന്തു ഭവദീയകടാക്ഷലവാഃ || 11 ||

ഉദീതാ ദുഃഖാബ്ധേഃ കുവലയപരീതാപശമനീ  
 പദേ വിഷ്ണോർഭാന്തീ രജനിച്ചരചക്രവൃസനദാ |  
 ദിശന്തീ സാർവ്വജ്ഞം ഭജതി ശിരസാ ക്വാപി കമലേ  
 ശുഭാലോകൈഃ ശോകം ഹരതു ശശിലേഖേവ ഭവതീ || 12 ||

ദുരാജാവസഥാഭിധാന നിരയഭാരാഗ്രജാഗ്രന്നര-  
 ക്രൂരാലാപശരാഹതിവൃതികരം ദുരാനിരാകുർവൃതീഃ |

പാരാവാരസുതേ തരംഗയ മയി സ്മേരാംബുജസ്പർദ്ധിനീഃ  
ഘോരാപാരസമസ്തദുഷ്കൃത പരീഹാരായ ധീരാ ഭൃശഃ || 13 ||

അഘടിതഘടനാപടീയസീ തേ  
ഹരിഗൃഹിണി പ്രകടാ കടാക്ഷരേഖാ |  
സ്ഥിരവസുമവനീപകം വിധത്തേ  
ജനനി വനീപകമേവ ഹന്ത ജന്തും || 14 ||

നയനേ ഫണീന്ദ്രശയനേഷ്ടനായികേ  
യദി നാഭയാസി സുദിനാബ്ജശോഭനേ |  
ബലഭേദനോഽപി ന ലഭേത സംപദം  
മരുതാമയേത മരുതാമപി സ്ഥലീ || 15 ||

കരുണാരസേന വരുണാലയാത്മജേ  
മുദിമാനമേത്യ യദി മാമവേക്ഷസേ |  
മലിനാത്മനാപി കലിനാ ക്രിയേത കിം  
മമ കിം കരോതു യമകിംകരോഽപി വാ || 16 ||

മാമപാംഗലഹരീ ഗരീയസീ  
താവകീ സ്പൃശതു ദേവകീസ്സനുഷേ |  
അന്തകസ്യ തു രുഷാ കഷായിതാ  
മാ പതന്തു മയി ഭൃഷ്ടിവിഷ്ടയഃ || 17 ||

ബന്ധുരഗുണേ കൃപണബന്ധുമനപായം  
സിന്ധുതനയേ തവ കടാക്ഷമകരന്ദം |  
ഇന്ദുകരവ്യന്ദജഡചന്ദനമഹീഭൃത്-  
കന്ദരമുച്ഛിശിരസുന്ദരമുപാസേ || 18 ||

ആർത്തിം ലുബദ്ധംബ തവാപാംഗസുധാത്മാ  
ഗംഗാ സൈഷാ ചിത്രഗതിർവ്വർജിതഭംഗാ |  
നേത്രീ ശോഷം പ്രത്യുത പദ്മേ ഭവമേവ  
പ്രാജ്ഞാനാം യാ ഭാസിതരുപം ച വിധത്തേ || 19 ||

ഉച്ചകോരകനവാഭ്യുദയം തേ  
 വീക്ഷിതം മനുമഹേ മകരദം ।  
 യത്ര തല്പഗതി ഷട്പദമന്ത്രഃ  
 തത്ര ഭാതി ശതപത്രഗൃഹേ യത് ॥ 20 ॥

യക്ഷശ്രീജനനചണ്ണൈസ്തവാവലോകൈഃ  
 ലക്ഷ്മി ശ്രീക്ഷയപിശുനാ നിരസ്യമാനാ ।  
 നാലീകാസനലിപിരപ്യലീകലീനാ  
 നാലീകാ ഭവതി നൃണാം പ്രതീപഗത്യാ ॥ 21 ॥

ദുശ്യാബ്ധികന്യേ ത്വദപാംഗഭൃത്യാ  
 വിത്താധിപത്യാദിപദാഭിഷിക്താഃ ।  
 ഹൃത്താപയുക്താസ്തവ ദേവ്യഭക്താ  
 മർത്ത്യാ ജഗത്യാം വിലപന്തി റിക്താഃ ॥ 22 ॥

വീക്ഷിതാനി തവ വാരിധികന്യേ  
 യത്ര പാലിതജഗന്തി ലഗന്തി ।  
 ചിത്രമത്ര സ പരത്ര ച ദേഹീ  
 ദേഹിശബ്ദമപഹായ ചകാസ്തി ॥ 23 ॥

തവ ദേവി പടുർന്നടഃ കടാക്ഷോ  
 ഗുണവത്താലസദുച്ഛ്രയഃ സ നൂനം ।  
 നനു നർത്തയതേ സരസ്വതീം യഃ  
 സതതം സംശ്രിതമഞ്ജുലാസ്യരംഗേ ॥ 24 ॥

ഭാവത്കൈർഭഗവതി കജ്ജലാനുവിഭൈഃ  
 കൃഷ്ണോ യൈർഭവതി വിധുഃ കടാക്ഷപുരൈഃ ।  
 തല്ലേശൈരധികതമശ്രിയാം നിദാനൈഃ  
 മാലിന്യം ഹരസി വിചിത്രമാന്തരം നഃ ॥ 25 ॥

വികസ്വരാമോദഭരം വിതമ്പതീ  
 പുരോവസന്തം പ്രഥിതാഗമാഞ്ചിതാ ।

കടാക്ഷവല്ലീ തവ മാധവപ്രിയേ  
പ്രസൗത്യനന്തം സുമിതാപ്യസൗ ഫലം || 26 ||

ന വിപ്രയോഗി വ്യസനായ കൽപതേ  
ന മാർഗ്ഗണാനാം സഹതേ ച പഞ്ചതാം |  
ഭവം ജവാത് പ്രത്യുത ദന്ദഹീത്യയം  
ജയത്യപാംഗസ്തവ ചിത്രമിന്ദിരേ || 27 ||

വികചകമലശോഭാവിഭ്രമോദ്ഭൂതിസീമാ  
വിധുമിഹ സദുപാസ്യം തമ്പതീ സുപ്രസന്നം |  
ശരഭിവ തവ വീക്ഷാ ശാർങഗിണഃ പ്രാണകാന്തേ  
ശമയതു കില മേഘാടോപമുജ്ജുംഭിതാപം || 28 ||

നിത്യമേവ വിഭൂതിമംബ ദദതോ നിർവ്യാജബന്ധോർഭവത്-  
ഭിവ്യാപാംഗലവസ്യ വർണ്ണനവിധൗ കോ ലബ്ധവർണ്ണോ ഭൂവി |  
ജുഷ്ടോ ഭൃഷ്ടിഭിരഷ്ടഭിശ്ച തിസ്യഭിഃ പ്രായഃ സഹസ്രേണ വാ  
ദേവി ദ്വാദശഭിശ്ച ദൈവതഗണോ യസ്തൈ ചിരം തിഷ്ഠതേ || 29 ||

തത്താദൃക്ഷകടാക്ഷകംകടധരഃ  
ശ്രീവേംകടാഭ്രീശിതൂഃ  
പ്രാണപ്രേയസി ഭൂയസീം പ്രഭജതേ  
ശൗർയാഭിമുഖ്യശ്രുതിം |  
സതകീർത്തയാ സഹസാമരോത്തമജയം  
പ്രാപ്തസ്തവോപാശ്രിതോ  
വാഗ്ബാണൈർന്ന വിഹന്യതേ ക്ഷിതിഭൂജാം  
നിർജ്ജിത്യ നിത്യഭിഷഃ || 30 ||

യാവദ്ഭാവത്കവീക്ഷാ വിശതി തനുഭൂതാമിന്ദിരേ മന്ദിരേഷു  
വ്യക്തം നൃത്തം വിധത്തേ ധനപതിവിഭവാദുത്തരാ വിത്തരാജിഃ |  
ദ്വാരേ താരേശഗൗരാസ്തുരഗപരിബൃദ്ധാ ബന്ധുരാഃ സിന്ധുരാ വാ  
ഗർവ്വാത് ഘൃഷ്യന്ത്യവർവ്വാഭ്യുദയമധിമുഖം രാജതേ രാജതേജഃ || 31 ||

ധന്യഃ കശ്ചിജ്ജഗതി വിഷയസ്താവകാലോകിതാനാം  
 അത്രാമുത്രാപ്യവിലജനനി പ്രാപ്യ ഗോത്രാധികൃത്വം |  
 സത്സന്താനപ്രഭവസുമനഃ സേവയാഽഽമോദശാലീ  
 ജൈത്രസ്ഥാനം കിമപി ഭജതി ശ്രീമദുച്ചാമരം ച || 32 ||

ശയോത്ഥായം ജനനി ധനിനാം വാസമാസായമിത്ഥം  
 ഗത്വാ ഗത്വാഽപ്യനുദിനമനുച്ഛിന്നത്യഷ്ണോദ്ഗമോഽഹം |  
 ഹൃദ്യാപാംഗാമിവ ഭവഭവപ്ലോഷശാന്തൈ രമേ ത്വാം  
 ഹൃദ്യാപാംഗാം മധുരിപുവശീകാരവിദ്യേ പ്രപദ്യേ || 33 ||

വിതമ്പന്ത്യാമിഷ്ടം വിവിധമചിരാദീക്ഷണലവൈഃ  
 ഭവത്യാം ജാഗ്രത്യാം ഭഗവതി നരാൻ സേവിതുമനാഃ |  
 ക്ഷരന്തീമദ്യർണ്ണേ കമലസുരഭിസ്വാദുസലിലാം  
 സ്രവന്തീമുല്പ്ലംഘ്യ ശ്രയതി മൃഗത്യഷ്ണാമതിത്യഷാ || 34 ||

അജീര്യഭഘനാശനം ദൃഢഗദാകരം ദേവി യത്  
 പുരാണമപി പുരുഷം പുനരലംഘനം പുഷ്യതി |  
 തദേതദിഹ പാതു നസ്തവ കടാക്ഷദിവ്യരൂഷധം  
 ഫണീന്ദ്രശയജീവികേ ഭവവിപന്മയാദാമയാത് || 35 ||

ദുർല്ലംഘ സംസൃതിദുരർണ്ണവകർണ്ണധാരാഃ  
 സംപദ്യധുസതത നർത്തനസൂത്രധാരാഃ |  
 അജ്ഞാനകാനനവിദാരകുന്ദാരധാരാഃ  
 പദ്മേ ജയന്തി ഭവദീയകടാക്ഷധാരാഃ || 36 ||

സ്വാദുശീതലഭയാരസപൂർണ്ണം  
 സേവിതം ദ്വിജവരൈരമൃതോത്കൈഃ |  
 ദേവി താവകകടാക്ഷതടാകം  
 വിശ്വതാപവിഗമായ വിഗാഹേ || 37 ||

കരുണയാ കലശോദധികന്യകേ  
 ജഡതമേഷ്വലോകമഘോപഹം |

വിതനുഷേ സകൃദേഷ പുനസ്തനോ-  
ത്യനവലോകമധന്യദുരാസദം || 38 ||

ദേവി കടാക്ഷലവസ്തവ റിക്തേ  
സംപദമാധിപദേഫി നിയത്തേ |  
സിന്ധുകുമാരി തഥാപ്യതമസ്കേ  
സിദ്യതി തത്ര സമാധിരദ്യുപ്തേ || 39 ||

പ്രാഗേവ സ്യാത് പ്രാർത്ഥിതാർത്ഥസ്യ സിദ്ധിഃ  
പശ്യാദംബ ത്വത്കടാക്ഷോപലംഭഃ |  
ദ്യുഷ്ടാന്തോ നസ്തത്ര തേ ദ്യുഷ്ടിപാതാത്  
പ്രാഗംഭോധിം ലംഘയൻ പാവമാനിഃ || 40 ||

വക്ഷോരക്ഷേ ശാർങിണഃ സ്ഥൂലലക്ഷേ  
തത്താദ്യക്ഷേ ജാഗ്രതി ത്വത്കടാക്ഷേ |  
സുനശ്രീഭിഃ സാന്ദ്രഗന്ധേ പരോക്ഷേ  
കുർയാദാസ്ഥാമൽപധീഃ കൽപവ്യക്ഷേ || 41 ||

രചയതി തവവീക്ഷാ നൂനമജേഠ്ഠി രക്ഷാം  
ദുരിതചരിതഭേദീ ദേശികോ മന്ത്രവാദീ |  
തദിഹ ഗലിതമോഹോ ദ്രാഗയം പദ്മഗേഹേ  
വിഷയരുചിപിശാചീ വിക്രിയാഭിർവൃമോചി || 42 ||

ജഗദംബ തവാപാംഗോ  
ജലജാതശരഃ പ്രപുഷ്ടമധുകാലഃ |  
കമലേ കഥയ കഥം വാ  
കരോത്യസൗ സർവ്വമംഗലേനാപ്തിം || 43 ||

തിഷ്ഠന്വഷ്ടമ ഏവ ഭൂസുതശനിപ്രഷ്ഠാശ്ച ദുഷ്ടാ ഗ്രഹാഃ  
ഛാലേ കാമപി ലേലിഖീതു ജഗതഃ സ്രഷ്ടാപി കഷ്ടാം ദശാം |  
തേ കിം കുർയൂരപാംഗതോ മയി സകൃദേവി ത്വയാഘ്രീകൃതേ  
നീഹാരോ ന കരസ്ഥമംബരമണേർലീലാംബുജം ബാധതേ || 44 ||

വിജയാപജയൗ രമേ ഭവേതാം  
 ത്വദപാംഗാനയതദിപർയയാഭ്യാം |  
 അജയത്ത്വ വീക്ഷയാ ഹനുമാൻ  
 അധിലംകം വികടാക്ഷരാക്ഷസൗഘം || 45 ||

പ്രതിഘോഷ്ണമധീശിതുർന്ന പദ്മേ  
 ഭവദീക്ഷാവിഷയം പ്രവേഷ്ടുമീഷ്ടേ |  
 ത്വദപാംഗസുധാർദ്രിതസ്തുഷാരീ-  
 ഭവദഗ്നിർഹനുമാനിഹ പ്രമാണം || 46 ||

കടാക്ഷപ്രത്യുഷേ തവ മിഷതി കംസാരിദയിതേ  
 തമഃ ശാമ്യത്യന്തർഗ്ഗതമപി ച സൂർയാകലനതഃ |  
 സ്വയം ദോഷോന്മേഷോ വിരമതി പുനസ്സാരസവന-  
 ശ്രിയഃ സമ്പദ്യന്തേ ദിവി ച ഭവിതാ ഭാസനമപി || 47 ||

സുരഭിസ്തനുതേ തവാവലോകഃ  
 സുമനഃ സംപദമംബ ഭൂമിജാനാം |  
 അവിപല്ലവതാം വിധായ പുഷ്ണാ-  
 ത്യപി ചാമോദമദീപ്തികാനനാനാം || 48 ||

കമലേ ഗഭീരകരുണാജലധേ  
 ത്വയി മന്ദരക്ഷണവികാസിഹൃദി |  
 കലിതോദയാ മൃദുകടാക്ഷസുധാ  
 പ്രഥയത്യസൗ സുമനസാം പ്രമദം || 49 ||

പ്രതിഘാനലം ഭുജഗശൈലപതേഃ  
 പ്രശമം നയന്ത്യതിതരാം ശിശിരാ |  
 കമലാലയേ തവ കടാക്ഷത്വരീ  
 വിധുനോതു മേ വൃജിനതാപഭരം || 50 ||

ദ്യശോ ലേശം ദേയാസ്ത്രിയുഗസഖി ദേയം കിയദിദം  
 മഹോദാരായാസ്തേ മമ തു സുമഹാനേഷ വിഭവഃ |

കണാനത്ര ഭിത്രാൻ ഗണയതി ന വാരാം ജലധരഃ  
പ്രപദ്യന്തേ ശുക്തൗ പരിണതിമമീ മൗക്തികതയാ || 51 ||

ബിലേശയകുലേശഭൂധരപതിപ്രിയേ ത്വദ്രയാ  
തരംഗിതമപാംഗിതം ധൃതവതശ്ചിരം ഭൃശ്യതേ |  
വികമ്പരപികമ്പര വൃതികരസ്ഫുരന്നിഷ്കുടം  
നടദ്യുവതിനുപുര ക്വണിതസുന്ദരം മന്ദിരം || 52 ||

നാരായണപ്രണയിനി ത്വമപാംഗദുശ്ച-  
ധാരാഭിരാഭിരഭീഷിഞ്ച ദയാംബുധേ മാം |  
സ്തമേരാനവദ്യനിരുപാഖ്യസുഖം യതോ മേ  
സ്വാരാജ്യഭാഗ്യമപി സേത്യതി ശാശ്വതം തത് || 53 ||

ഭോ ഭൂപഭൂമൗ ഭ്രമ ഭീമപാപ-  
ഭൂമേതി മേ മുർധ്നി ലിപിം വിധാതുഃ |  
പവർഗ്ഗഗർഭാം പരിമുജ്യ പദ്മേ  
ലിഖസ്യപാംഗൈരപവർഗ്ഗഗർഭാം || 54 ||

യം ത്വം ദേവി നിരീക്ഷസേ യദുപതേഃ കാന്തേ ഭൃശാ താഭൃശാ  
തത്ര സ്തോത്രശിരശ്ചരന്തി വിദുഷാം തത്രൈവ ചിത്രാ ഗുണാഃ |  
തേനൈവ വ്യപദേശമൃച്ഛതി കുലം തസ്തൈ മതിസ്തിഷ്ഠതേ  
ഭ്രഷ്ടാ പൃഷ്ഠമരേസ്സ ഏവ ന പുനർധന്യം തദന്യം വിദുഃ || 55 ||

അപാരസംസാരതപാതപാർത്തി-  
വ്യപായദച്ഛരായമപാസ്തദോഷം |  
ക്യപാമരദൈഃ ശിശിരം രമേ ത്വ-  
ദപാംഗകൽപദ്രുമുപാശ്രയാമഃ || 56 ||

ഭാവത് കമാർത്തിശമനം വിരജാതരംഗം  
പശ്യാമ്യപാംഗമഖിലാംബ യദാപ്സുതാംഗഃ |  
പീതാംബരാകലിതഭീപ്തി പദം പരാർദ്ധ്യം  
മുക്താദിഭൂഷിതമുപേത്യ മുദം ദധാതി || 57 ||

ദുർവ്വർണമർണ്ണവസുതേ നമതാം ലലാടേ  
 ലോകാംബ ലുമ്പതി കടാക്ഷത്വരസ്ത്വദീയഃ |  
 തേ രാജതാഭ്യുദയിനഃ പുനരുല്പസന്തീ-  
 ത്യേതത് കരോതി ഹൃദി വിസ്മയമസ്മദീയേ || 58 ||

ദേവി ദുർഗ്ഗതമരൗ തവ വീക്ഷാ  
 കാലികാ ദിശതി കാഞ്ചനവൃഷ്ടിം |  
 തസ്യ സിദ്ധ്യതി സുകീർത്തിരുദഞ്ച-  
 ഭൂീരസസ്യവിഭവശ്ച തതഃ സ്യാത് || 59 ||

വരുണാലയസാർവ്വഭൗമകന്യേ  
 കരുണാപാംഗമധുവ്രതസ്ത്വദീയഃ |  
 മധുനാശനമേത്യ വൃദ്ധിമൃച്ഛൻ  
 അധുനാ നീരജസംഗതിം വിധത്താം || 60 ||

നിദ്രാജുഷാം ഭവവിഷാദമയേ നിശീഥേ  
 സ്വാപാംഗമർപ്പയസി ശോഭനമൗഷധം നഃ |  
 ചിത്രം തതോഽപി ജഗദംബ ചിരം വിനിദ്രം  
 വേത്സ്യാമഹേ വിഗതദുഃഖപദം പ്രബോധം || 61 ||

സ്വായോകം ശിശിരം ചിരായ നയസേ യം ജായമാനം ജനം  
 സംപശ്യേന്മധുകാല ഏവ സുമനഃ സത്ത്വാവഹസ്തം തതഃ |  
 പാഥോജായതനേ രജാംസി ജനയൻ വേധോഭ്യഗുഷ്മാഗമോ  
 രൗദ്രാലോക ഘനാഗമശ്ച തമസാം കർത്താ ന തത്രാസ്പദീ || 62 ||

പ്രായഃ കഞ്ചിദഭ്യുഷ്ടവന്തമവനൗ പദ്മേ ഭൃശാ സ്വീയയാ  
 സംയോജ്യ പ്രസഭം ക്ഷണേന തനുഷേ ജന്തും സഹസ്രേക്ഷണം |  
 ആധിത്സസ്യസദ്യുക്പദേ ത്രിദശനേത്രാകാരഭാജം തമ-  
 പ്യേണാംകന്ധസരീഭൃശം ഘടയിതും ദ്രാഗീശിഷേ ദുർഘടം || 63 ||

മുഖരുചിസരിത്തരംഗാഃ  
 സ്ഥിതസിതശതപത്രലോലകലഭ്യങ്ഗാഃ |

സംപന്നർത്തനരംഗാ

ജയന്തി ജഗദംബ താവകാപാംഗാഃ || 64 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ കടാക്ഷസ്തബകഃ ||